

Il-Hamis 18 ta' Jannar 2018

P8_TA(2018)0019

L-implimentazzjoni tad-Direttiva dwar il-Kwalifiki Professjonali u l-htieġa ta' riforma fis-servizzi professjonali

Riżoluzzjoni tal-Parlament Ewropew tat-18 ta' Jannar 2018 dwar l-implimentazzjoni tad-Direttiva 2005/36/KE fir-rigward tar-regolamentazzjoni u l-htieġa ta' riforma fis-servizzi professjonali (2017/2073(INI))

(2018/C 458/08)

Il-Parlament Ewropew,

- wara li kkunsidra l-Artikoli 45, 49 u 56 tat-Trattat dwar il-Funzjonament tal-Unjoni Ewropea (TFUE),
 - wara li kkunsidra l-Karta tad-Drittijiet Fundamentali tal-Unjoni Ewropea, b'mod partikolari l-Artikoli 15 u 16 tagħha,
 - wara li kkunsidra d-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-rikonoxximent tal-kwalifiki professjonali ⁽¹⁾,
 - wara li kkunsidra l-komunikazzjoni tal-Kummissjoni tal-10 ta' Jannar 2017 dwar ir-rakkomandazzjonijiet tar-riforma għal regolamentazzjoni fis-servizzi professjonali (COM(2016)0820),
 - wara li kkunsidra l-komunikazzjoni tal-Kummissjoni tat-2 ta' Ottubru 2013 dwar l-evalwazzjoni ta' regolamentazzjonijiet nazzjonali fuq l-aċċess għall-professjonijiet (COM(2013)0676),
 - wara li kkunsidra l-komunikazzjoni tal-Kummissjoni tat-28 ta' Ottubru 2015 intitolata "Naġġornaw is-Suq Uniku: opportunitajiet aktar għaċ-ċittadini u għan-negozji" (COM(2015)0550),
 - wara li kkunsidra r-riżoluzzjoni tiegħu tas-26 ta' Mejju 2016 dwar l-Istrateġija għas-Suq Uniku ⁽²⁾,
 - wara li kkunsidra r-riżoluzzjoni tiegħu tal-15 ta' Ġunju 2017 dwar agenda Ewropea għall-ekonomija kollaborattiva ⁽³⁾,
 - wara li kkunsidra r-riżoluzzjoni tiegħu tal-15 ta' Frar 2017 dwar ir-Rapport Annwali dwar il-Governanza tas-Suq Uniku fi hdan is-Semestru Ewropew 2017 ⁽⁴⁾,
 - wara li kkunsidra l-opinjoni tal-Kumitat Ekonomiku u Soċjali Ewropew tal-31 ta' Mejju 2017 ⁽⁵⁾,
 - wara li kkunsidra r-rapport finali tal-Grupp ta' Hidma dwar it-Tishih tan-Negozju tal-Professjonijiet Liberali,
 - wara li kkunsidra l-Artikolu 52 tar-Regoli ta' Proċedura tiegħu, kif ukoll l-Artikolu 1(1)(e) u l-Anness 3 tad-deċiżjoni tal-Konferenza tal-Presidenti tat-12 ta' Diċembru 2002 dwar il-proċedura ta' awtorizzazzjoni għat-thejjija ta' rapporti fuq inizjattiva proprja,
 - wara li kkunsidra r-rapport tal-Kumitat għas-Suq Intern u l-Harsien tal-Konsumatur (A8-0401/2017),
- A. billi l-moviment liberu tal-haddiema, il-libertà tal-istabbiliment u l-libertà tal-provvista tas-servizzi fi hdan l-UE huma s-sinsla tas-suq uniku u jġibu bosta benefiċċji għaċ-ċittadini u n-negozji;

⁽¹⁾ ĠU L 255, 30.9.2005, p. 22.

⁽²⁾ Testi adottati, P8_TA(2016)0237.

⁽³⁾ Testi adottati, P8_TA(2017)0271.

⁽⁴⁾ Testi adottati, P8_TA(2017)0040.

⁽⁵⁾ Għadha ma gietx ippubblikata fil-Ġurnal Uffiċjali.

Il-Hamis 18 ta' Jannar 2018

- B. billi għalkemm is-servizzi jammontaw għal 71 % tal-PDG u 68 % tal-impjiegi totali, xorta waħda għadu ma ntlahaqx il-potenzjal shih tas-suq uniku fis-servizzi;
- C. billi, fin-nuqqas ta' armonizzazzjoni, l-Istati Membri huma liberi li jiddeciedu dwar ir-regolamentazzjoni tal-professjonijiet, bil-kundizzjoni li l-miżuri nazzjonali jkunu trasparenti, mhux diskriminatorji, ġustifikati u proporzjonati;
- D. billi regolamentazzjoni intelligenti, debitament ġustifikata mill-protezzjoni ta' għanijiet leġittimi tal-interess pubbliku, jista' jkollha effetti pożittivi fuq is-suq intern, filwaqt li tiżgura livell għoli ta' protezzjoni tal-konsumatur u titjib fil-kwalità tas-servizzi pprovduti; billi, għalhekk, id-deregolamentazzjoni m'għandhiex tkun għan minnha nnifisha;
- E. billi, f'hafna każijiet, ir-regolamentazzjoni tal-professjonijiet hija ġustifikata, iżda ostakli mhux ġustifikati għas-servizzi professjonali huma ta' detriment għad-drittijiet fundamentali taċ-ċittadini u għall-ekonomija tal-Istati Membri; billi, konsegwentement, ir-regolamentazzjoni professjonali jehtieg li tkun aġġustata fuq bażi regolari sabiex tqis l-iżviluppi teknoloġiċi, tas-soċjetà jew tas-suq;
- F. billi d-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-rikonoxximent ta' kwalifiki professjonali tipprevedi rikonoxximent awtomatiku għal għadd ta' professjonijiet fuq il-bażi ta' rekwiżiti minimi ta' taħriġ armonizzati, sistema ġenerali għar-rikonoxximent ta' kwalifiki professjonali, sistema ta' rikonoxximent awtomatiku tal-esperjenza professjonali, kif ukoll sistema ġdida ta' forniment ta' servizzi transkonfinali fil-kuntest ta' professjonijiet regolati;
- G. billi d-Direttiva 2005/36/KE giet emendata fl-2013, bl-għan li tikseb qafas regolatorju proporzjonat, ġustifikat b'għanijiet ta' interess ġenerali, u introduċiet fl-Artikolu 59 eżerċizzju ta' evalwazzjoni trasparenti u reċiproku għall-professjonijiet regolati kollha fl-Istati Membri, kemm jekk huma regolati fuq il-bażi ta' regoli nazzjonali jew fuq il-bażi ta' regoli li huma armonizzati fil-livell tal-UE;
- H. billi mhux id-dispożizzjonijiet kollha tad-Direttiva 2005/36/KE, u b'mod partikolari l-Artikolu 59, għadhom ġew implimentati bis-shih mill-Istati Membri, anke wara li għaddiet l-iskadenza;
- I. billi l-Istati Membri ntalbu jipprezentaw pjanijiet ta' azzjoni nazzjonali (PAN) lill-Kummissjoni sat-18 ta' Jannar 2016, b'informazzjoni dwar deċiżjonijiet li jirrigwardaw iż-żamma jew l-emendar ta' regolamentazzjonijiet professjonali; billi għad hemm 6 Stati Membri li ma pprezentawx il-PAN tagħhom;
- J. billi skont l-Artikolu 59 tad-Direttiva 2005/36/KE, il-Kummissjoni kienet mistennija tipprezenta sat-18 ta' Jannar 2017 il-konkluzjonijiet tagħha dwar l-eżerċizzju ta' evalwazzjoni reċiproka, flimkien ma' proposti għal aktar inizjattivi fejn neċessarju;
- K. billi fl-10 ta' Jannar 2017, il-Kummissjoni pprezentat komunikazzjoni dwar il-htieġa ta' riforma fis-servizzi professjonali, li tanalizza r-regolamentazzjoni professjonali f'seba' setturi ta' attività u li tindirizza rakkomandazzjonijiet lill-Istati Membri f'dan ir-rigward;
- L. billi l-eżerċizzju ta' evalwazzjoni reċiproka żvela li l-livell ta' regolamentazzjoni tal-professjonijiet ivarja b'mod sinifikanti bejn l-Istati Membri; billi hemm b'żonn ta' iktar kjarifika, speċjalment f'dawk il-każijiet fejn l-Istati Membri habbru l-introduzzjoni ta' forom godda ta' regolamentazzjoni professjonali wara t-tlestija tal-eżerċizzju;

Ir-regolamentazzjoni tal-professjonijiet fl-Unjoni Ewropea u l-istat ta' ħidma tal-implimentazzjoni tal-Artikolu 59 tad-Direttiva 2005/36/KE

1. Jenfasizza li l-professjonijiet regolati għandhom rwol fundamentali fl-ekonomija tal-UE, filwaqt li jikkontribwixxu b'mod sinifikanti għar-rata ta' okkupazzjoni, kif ukoll għall-mobilità tal-haddiema u għall-valur miżjud fl-Unjoni; iqis, barra minn hekk, li servizzi professjonali ta' kwalità għolja u ambjent regolatorju effettiv huma ta' importanza kbira għaž-żamma tal-mudell ekonomiku, soċjali u kulturali tal-UE u biex tissaħħaħ il-kompetittività tal-UE f'termini ta' tkabbir, innovazzjoni u holqien tal-impjiegi;

Il-Hamis 18 ta' Jannar 2018

2. Ifakkar li hemm aktar minn 5 500 professjoni regolata fl-UE kollha, b'varjazzjonijiet sinifikanti bejn l-Istati Membri, li jirrappreżentaw 22 % tal-forza tax-xoghol fis-setturi kollha ta' attività, bhal servizzi tas-saħha u soċjali, servizzi kummerċjali, servizzi tal-kostruzzjoni, servizzi tan-netwerk, trasport, turiżmu, proprjetà immobbli, servizzi pubbliċi u edukazzjoni;
3. Jilqa' l-inizjattiva tal-Kummissjoni li tipprovdi gwida għall-Istati Membri fil-kuntest tal-eżerċizzju ta' evalwazzjoni reċiproka, inkluża l-organizzazzjoni ta' diskussjonijiet fil-fond imwettqa mal-awtoritajiet nazzjonali, filwaqt li tindika wkoll il-htieġa għall-awtoritajiet nazzjonali li jinvolvu lill-partijiet kollha kkonċernati sabiex tingabar l-informazzjoni rilevanti dwar l-impatt tar-regolamentazzjonijiet;
4. Jemmen li l-komunikazzjoni tal-Kummissjoni tal-10 ta' Jannar 2017 tista' tgħin lill-Istati Membri jirregolaw aħjar is-servizzi professjonali u jiskambjaw l-aħjar prattiki sabiex jifhemu l-għażliet regolatorji ta' Stati Membri oħrajn, filwaqt li jitqies il-fatt li xi Stati Membri jipprevedu regolamentazzjoni tal-istat aktar intensiva tal-professjonijiet minn oħrajn; jenfasizza, madankollu, il-htieġa ta' valutazzjoni tal-kwalità tar-regolamentazzjonijiet, billi hemm bżonn ta' elementi lil hinn mill-analiżi ekonomika għal valutazzjoni olistika tal-prestazzjoni tal-ambjent regolatorju f'kull Stat Membru;
5. Jiddispijaċi li xi Stati Membri naqsu milli jinnotifikaw informazzjoni dwar il-professjonijiet li jirregolaw u r-rekwiżiti għall-aċċess ta' dawk il-professjonijiet; jistieden lill-Istati Membri jtejb u b'mod sinifikanti l-proċess ta' notifika fil-kuntest tad-Direttiva dwar il-Kwalifiki Professjonali;
6. Jissottolinja li t-titjib fit-trasparenza u l-komparabilità tar-rekwiżiti nazzjonali li jirregolaw l-aċċess għall-professjonijiet regolati jew il-prattika tagħhom jista' jippermetti mobilità professjonali akbar u li, konsegwentement u skont id-Direttiva 2005/36/KE, ir-rekwiżiti nazzjonali kollha għandhom ikunu notifikati u magħmula pubblikament disponibbli fil-bażi ta' data għall-professjonijiet regolati, b'mod ċar u li jinftehem;
7. Jirrikonoxxi t-titjib fil-bażi ta' data tal-professjonijiet regolati li sar mill-Kummissjoni, inkluż il-holqien ta' mappa interattiva li tippermetti liċ-ċittadini jivverifikaw ir-rekwiżiti tal-aċċess professjonali madwar l-UE u jivvizwalizzaw b'mod aktar faċli liema professjonijiet huma regolati fi Stat Membru partikolari; jistieden lill-Kummissjoni ttejjeb aktar il-bażi ta' data għall-professjonijiet regolati, sabiex tiġi ffaċilitata notifika f'waqtha u preċiża tal-informazzjoni mill-awtoritajiet kompetenti u b'hekk tissaħħah it-trasparenza għaċ-ċittadini tal-UE;
8. Jieħu nota tad-diverġenzi fost l-Istati Membri fir-rigward tal-għadd ta' professjonijiet regolati u l-kamp ta' applikazzjoni tal-attivitajiet koperti minn professjonijiet simili, li jispjega l-forom differenti ta' regolamentazzjoni tal-professjonijiet magħżula minn kull Stat Membru; jistieden lill-Kummissjoni ttejjeb l-komparabilità ta' professjonijiet differenti u tiddefinixxi sett komuni ta' attivitajiet għal kull professjoni notifikata fil-bażi ta' data, bl-għan li tiffaċilita l-armonizzazzjoni volontarja madwar l-UE;
9. Jiddispijaċi li għadd ta' Stati Membri għadhom ma ppreżentawx Pjan ta' Azzjoni Nazzjonali (PAN) kif mehtieg mid-Direttiva 2005/36/KE, u jistieden lil dawk l-Istati Membri jagħmlu dan minghajr dewmien żejjed; jinnota li l-livelli ta' qawwa, ambizzjoni u dettall tal-PAN ippreżentati huma differenti;
10. Jistieden lill-Istati Membri jimplimentaw bis-shih l-Artikolu 59 tad-Direttiva 2005/36/KE u jsaħhu l-isforzi tagħhom biex jiggarantixxu aktar trasparenza tar-regolamentazzjonijiet professjonali tagħhom, billi dan huwa kruċjali għall-mobilità tal-professjonisti fl-UE, hekk kif huwa biss permezz ta' informazzjoni kompluta mill-Istati Membri kollha li tista' tinghata stampa shiha tal-professjonijiet regolati fil-livell nazzjonali jew tal-UE;
11. Jiddispijaċi li whud mill-Istati Membri ma kkonsultawx lill-partijiet ikkonċernati rilevanti b'mod xieraq meta hejjew il-PAN; jemmen li hemm bżonn ta' fluss ta' informazzjoni trasparenti bejn l-istituzzjonijiet pubbliċi u l-partijiet ikkonċernati sabiex il-kwistjonijiet u l-isfidi li jaffettwaw il-professjonijiet jiġu indirizzati b'mod effettiv; jitlob involviment usa' tal-partijiet interessati kollha fil-futur, mhux biss bil-hsieb li jithejjew il-PAN, iżda wkoll qabel ir-riforma tar-regolamentazzjoni tal-professjonijiet, biex b'hekk il-partijiet kollha kkonċernati jkunu jistgħu jesprimu l-fehmiet tagħhom;

Il-Hamis 18 ta' Jannar 2018

12. Jenfasizza li r-regolamentazzjoni effettiva tal-professjonijiet għandha tkun ta' benefiċċju kemm għall-konsumaturi u kemm għall-professjonisti; ifakkar li l-Istati Membri huma liberi li jintroduċu regolamentazzjonijiet godda jew li jemendaw ir-regoli eżistenti li jirrestringu l-aċċess għall-professjonijiet regolati jew il-prattika tagħhom, li jirriflettu l-viżjoni tagħhom għas-soċjetà u l-kuntest soċjoekonomiku tagħhom, sakemm dawn ikunu ġustifikati bl-għanijiet ta' interess pubbliku; jemmen li regolamentazzjoni tas-servizzi professjonali li hija proporzjonata u adattata għar-realtà tas-suq tista' twassal għal titjib fid-dinamika tas-suq, prezzijiet orħos għall-konsumaturi u prestazzjoni settorjali mtejba u aktar effiċjenti;

13. Iqis, fl-istess hin li rekwiżiti diskriminatorji, mhux ġustifikati u sproporzjonati jistgħu jkunu partikolarment ingusti, speċjalment għal professjonisti żgħażaġh, u jistgħu jxekklu l-kompetizzjoni u jaffettwaw b'mod negattiv il-benefiċjarji tas-servizz, inklużi l-konsumaturi;

14. Jirrikonoxxi r-rwol tar-regolamentazzjoni professjonali biex jintlaħaq livell għoli ta' protezzjoni tal-għanijiet tal-interess pubbliku, jekk humiex daww esplicitament imsemmija fit-Trattat, bħall-politika pubblika, is-sigurtà pubblika u s-saħħa pubblika, jew daww li jikkostitwixxu raġunijiet prevalenti ta' interess pubbliku, inklużi daww rikonnoxxuti mill-kazistika tal-Qorti tal-Ġustizzja, bħall-preservazzjoni tal-bilanċ finanzjarju tas-sistema tas-sigurtà soċjali, il-protezzjoni tal-konsumaturi, il-benefiċjarji ta' servizzi u l-haddiema, is-salvagwardja tal-amministrazzjoni tajba tal-ġustizzja, l-ekwi-tà fi tranżazzjonijiet kummerċjali, il-ġlieda kontra l-frodi, il-prevenzjoni tal-evazzjoni u l-evitar tat-taxxa, l-effikaċja tas-superviżjoni fiskali, is-sigurtà tat-trasport bit-triq, il-garanzija tal-kwalità tax-xogħol artigjanali, il-promozzjoni tar-riċerka u l-iżvilupp, il-protezzjoni tal-ambjent u l-ambjent urban, is-saħħa tal-annimali, il-proprjetà intellettuali, is-salvagwardja u l-konservazzjoni tal-wirt storiku u artistiku nazzjonali, l-oġettivi ta' politika soċjali u l-oġettivi ta' politika kulturali; jirrikonoxxi l-marġni ta' rikonnoxximent tal-Istati Membri sabiex jiddeterminaw modi biex jinkiseb dan ta' hawn fuq, f'konformità mal-prinċipji ta' nondiskriminazzjoni u ta' proporzjonalità;

15. Jinnota li, fid-dawl tar-riskji għall-konsumaturi, għall-professjonisti jew partijiet terzi, l-Istati Membri jistgħu jirriżervaw ċerti attivitajiet għal professjonisti kwalifikati biss, b'mod partikolari meta ma jkunx hemm mezzi anqas restrittivi biex jintlaħaq l-istess riżultat; jenfasizza li f'kazijiet bħal dawn, regolamentazzjonijiet speċifiċi għall-professjoni jridu jiżguraw is-superviżjoni effettiva tal-prattika legali tal-professjoni regolata u, fejn ikun rilevanti, tar-regoli ta' etika tagħha;

16. Jirrikonoxxi f'dan ir-rigward ir-relazzjoni bejn il-proposta għat-test ta' proporzjonalità, li tistabbilixxi regoli dwar qafas komuni għat-twettiq ta' valutazzjonijiet tal-proporzjonalità qabel l-introduzzjoni ta' miżuri godda jew miżuri emendatorji eżistenti li jirregolaw il-professjonijiet regolati, u r-rakkomandazzjonijiet ta' riforma li huma bbażati fuq il-valutazzjoni tar-regolamentazzjonijiet nazzjonali f'seba' setturi ta' attività; jistieden lill-Istati Membri jivvalutaw u, fejn meħtieġ, jadattaw ir-regolamentazzjoni tagħhom tal-professjonijiet f'konformità mar-rakkomandazzjonijiet speċifiċi tar-riforma;

17. Jenfasizza li rakkomandazzjonijiet għar-riforma ma jistgħux jissostitwixxu azzjoni ta' infurzar, u jistieden lill-Kummissjoni bħala l-gwardjan tat-Trattati tiegħu azzjoni u tagħti bidu għal proċeduri ta' ksur meta din tidentifika regolamentazzjonijiet diskriminatorji, mhux ġustifikati jew sproporzjonati;

L-utilità tal-indikatur restrittiv u l-bżonn li tiġi promossa kwalità għolja tas-servizzi fl-Ewropa

18. Jiehu nota tal-fatt li l-Kummissjoni harġet indikatur restrittiv ġdid, u jilqa' t-titjib meta mqabbel mal-indikatur ta' restrizzjoni PMR eżistenti tal-OECD permezz tal-analiżi dettaljata tas-setturi kkonċernati;

19. Jissottolinja li dan l-indikatur, li juri l-intensità regolatorja ġenerali fl-Istati Membri biss abbażi ta' data kwantitattiva marbuta mal-ostakli eżistenti għall-moviment hieles, għandu jitqies bħala għodda purament indikattiva, u mhux bħala wieħed li jippermetti li jiġibdu konklużjonijiet dwar jekk dik li tista' tkun regolamentazzjoni aktar stretta f'xi Stati Membri hijiex sproporzjonata;

Il-Hamis 18 ta' Jannar 2018

20. Ifakkar li l-analiżi globali tal-impatt tar-regolamentazzjonijiet fl-Istati Membri għandha tkun sugġetta mhux biss għal valutazzjoni kwantitattiva, iżda wkoll għal dik kwalitattiva li tinkludi l-għanijiet ta' interess ġenerali u l-kwalità tas-servizzi pprovduti, inklużi l-benefiċċji indiretti possibbli għaċ-ċittadini u għas-suq tax-xogħol; jinnota li l-indikatur ta' restrizzjoni huwa akkumpanjat minn analiżi ulterjuri li tipprovi informazzjoni addizzjonali dwar ir-realtà fil-prattika, u jhegġeġ lill-Istati Membri jikkunsidraw dan l-indikatur, flimkien ma' data kwalitattiva sabiex iqabblu l-prestazzjoni tagħhom fis-setturi magħżula ta' attività;

Il-futur għal professjonijiet regolati

21. Jenfasizza l-htieġa mhux biss ta' qafas regolatorju effettiv fl-UE u fl-Istati Membri, iżda anke ta' politiki effettivi u kkoordinati li jappoġġjaw lill-professjonisti fl-UE u li jsahhu l-kompetittività, il-kapaċità tal-innovazzjoni u l-kwalità tas-servizzi professjonali fl-UE;

22. Jenfasizza li l-professjonisti jistgħu jeżerċitaw professjonijiet regolati jew bħala persuni fiżiċi jew bħala persuni ġuridiċi fil-forma ta' kumpanija professjonali, u li huwa importanti li jiġu kkunsidrati ż-żewġ perspettivi fl-implimentazzjoni ta' politiki godda; jinsab konvint, fid-dawl ta' dan, li l-ghodod ekonomiċi għandhom jiġu kkombinati ma' politiki mmirati sabiex isahhu l-intraprenditorija u l-kapital uman fis-servizzi professjonali;

23. Jistieden lill-Kummissjoni u l-Istati Membri, flimkien mal-organizzazzjonijiet professjonali fis-setturi ta' kompetenza rispettivi tagħhom, isegwu b'mod adegwat ir-rakkomandazzjonijiet tal-Gruppi ta' Hidma dwar it-Tishih tan-Negozju tal-Professjonijiet Liberali;

24. Jenfasizza l-importanza tal-edukazzjoni, l-iżvilupp tal-hiliet u t-tahriġ intraprenditorjali sabiex jiġi żgurat li l-professjonisti fl-UE jibqgħu kompetittivi u jkunu kapaċi jiffaċċjaw it-tibdil trasformattiv li qed jaffettwa l-professjonijiet liberali minhabba l-innovazzjoni, id-digitalizzazzjoni u l-globalizzazzjoni; jenfasizza r-rabta mill-qrib bejn l-għarfien ta' professjonist u l-kwalità tas-servizz mogħti; jinnota r-rwol importanti li għandu jkollhom l-istituzzjonijiet tal-edukazzjoni oghla u tar-riċerka f'dan ir-rigward, inkluż permezz ta' proġetti ta' litteriżmu diġitali;

25. Jinnota li hemm bżonn ta' komparabilità aħjar tal-livell ta' kwalifiki professjonali sabiex tiżdied l-omogeneità tal-evidenza tal-kwalifiki formali fl-UE, u b'hekk jinholq ambjent aktar ekwu għall-gradwati żgħażaġh li jidhlu fil-professjonijiet, u b'hekk tiġi ffaċilitata l-mobilità tagħhom fl-UE;

26. Jistieden lill-Istati Membri jwettqu analiżi tas-suq xierqa bl-għan li jiġi żgurat adattament aktar mghaġġel ta' fornituri ta' servizzi għall-htigijiet tas-suq, kif ukoll li jiżviluppaw politiki biex is-servizzi professjonali tal-UE jsiru kompetittivi fil-livell dinji fid-deċennji li ġejjin;

L-innovazzjoni u d-digitalizzazzjoni fis-servizzi professjonali

27. Jinnota li l-progress xjentifiku, l-innovazzjoni teknoloġika u d-digitalizzazzjoni għandhom impatt kunsiderevoli fuq is-servizzi professjonali, u jiġibu opportunitajiet godda għall-professjonisti kif ukoll sfidi fis-suq tax-xogħol u l-kwalità tas-servizzi;

28. Jilqa' r-rikonoxximent mill-Kummissjoni tal-bżonn li wiehed jirrifletti dwar l-impatt ta' teknoloġiji godda fuq is-servizzi professjonali, speċjalment fis-setturi legali u tal-kontabilità, li fihom il-proċeduri jistgħu jiġu mtejbja; jinnota b'mod partikolari li għandha tinghata attenzjoni mill-qrib lir-riskji konsegwenti għall-benefiċjarji tas-servizz, inklużi l-konsumaturi, għal bidla daqshekk trasformattiva, li m'għandhomx jiġu esklużi minn teknoloġiji godda;

29. Jenfasizza li se jkun improbabbli li t-teknoloġiji godda jissostitwixxu l-bnedmin fit-tehid ta' deċiżjonijiet etiċi u morali; jinnota, f'dan ir-rigward, li r-regoli dwar l-organizzazzjoni tal-professjonijiet, inklużi r-regoli dwar is-sorveljanza mill-korpi pubbliċi jew assoċjazzjonijiet professjonali jista' jkollhom rwol importanti u jghinu sabiex il-benefiċċji tad-digitalizzazzjoni jitqassmu b'mod aktar ekwu; jinnota li, f'ċerti oqsma, mekkaniżmi mmexxija mis-suq bħal spunti mill-konsumaturi jistgħu jikkontribwixxu wkoll biex titjieb il-kwalità ta' servizz partikolari;

Il-Hamis 18 ta' Jannar 2018

30. Jenfasizza li r-regolamentazzjonijiet dwar is-servizzi professjonali għandhom ikunu adatti għall-iskop, u għandhom jiġu rieżaminati fuq bażi regolari biex jitqiesu l-innovazzjoni teknoloġika u d-digitalizzazzjoni;

31. Jistieden lill-Kummissjoni tkompli żżomm lill-Parlament infurmat fuq bażi regolari dwar is-sitwazzjoni attwali b'rabta mal-konformità tal-Istati Membri mad-Direttiva 2005/36/KE;

o

o o

32. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill, lill-Kummissjoni u lill-parlamenti u l-gvernijiet tal-Istati Membri.
